



پریس ریلیز

امریکن ایمبسی، شانتی پتھ، چانکیہ پوری، نئی دہلی۔ ۱۱۰۰۲۱ فون: ۲۳۱۹۸۰۰۰ ایکسٹنشن: ۸۸۲۲
فیکس: ۸۶۲۹ / ۲۳۱۹۸۸۱۷ (۱۱-۹۱) انٹرنیٹ: <http://newdelhi.usembassy.gov>

عید الفطر پر صدر جارج ڈبلیو بوش کی مبارکباد

واشنگٹن 12 اکتوبر 2007 : امریکی صدر جارج ڈبلیو بوش اور ان کی اہلیہ لورا بوش نے امریکہ سمیت دنیا بھر کے مسلمانوں کو عید الفطر کی مبارکباد پیش کی ہے۔ یہاں وہ ہاؤس میں پریس سیکریٹری کے دفتر سے جاری اپنے پیغام میں صدر بوش نے کہا ہے کہ عظیم اسلامی عقیدہ نے ہمارے معاشرہ کے حسن اور قدر و قیمت میں اضافہ کیا ہے اور امریکہ و دنیا بھر میں نسل انسانی کو طمانیت اور توانائی بخشی ہے۔ انہوں نے کہا کہ عید الفطر کی سہ روزہ تقریبات رمضان کے ایک ماہ کے روزے کے اختتام کی خوشی میں منائی جاتی ہیں اور یہ موقع تجدید اور امید کے جذبہ کے ساتھ نئی توقعات وابستہ کرنے کا ہوتا ہے اور اس موقع پر خیرات اور ہدیہ کی عظیم اسلامی روایت پر بھی عمل کیا جاتا ہے۔ عید الفطر کے موقع پر مسلمان اپنے احباب اور اقارب کے ساتھ ملکر روایتی کھانا کھاتے ہیں اللہ کی عنایتوں کے لئے اس کا شکر یا دعا کرتے ہیں اور مالی اعتبار سے کمزور لوگوں کی مدد کرتے ہیں۔

صدر بوش نے اپنے پیغام میں کہا کہ ہمارے ملک کو اس بات پر فخر ہے کہ یہ مختلف عقائد کی سر زمین ہے اور ہمارا معاشرہ ہمارے مسلم شہریوں سے مالا مال ہے۔ انہوں نے تمنا کی کہ اسلامی کیلنڈر کے دسویں مہینہ شوال کی کیم تاریخ کو تمام عقائد کے لوگ ان مشترک اقدار کا مظاہرہ کریں گے جن میں اہل خاندان سے محبت اور اہل خاندان کی اہمیت اور اللہ تعالیٰ کے تئیں احسان مندی شامل ہیں۔

صدر بوش نے کہا کہ وہ اور ان کی اہلیہ اس پر مسرت تقریب کے لئے اپنی بہترین خواہشات کا اظہار کرتے ہیں اور آپ سب کو عید مبارک کہتے ہیں۔

☆☆☆☆☆